

ప్రేషన్ సెల్లబ్షషేష ఆలైషేష షేసెల్లషేష
గఱల ప్రేర్ణేసెల తెలుగు ఆసెషషేష

కూర్పు:

మహమ్మద్ అబ్దుల్ ఖన్

ప్రచురణ:

اشراق

ఇదారా అప్రెషల్ డెలూష ట్రస్ట్, హైదరాబాద్

బిస్మిల్లా హిర్రహ్మ నిర్రహీమ్

దొఆ ఖశిఫ్తేలు

“దుఆ” అను పదానికి ‘పిలవడం’, ‘కేకవేయడం’, ‘అర్థించడం’ అనే అర్థాలు వస్తాయి. అల్లాహ్ తఆలా తమ కరుణకటాక్షాలతో తన భక్తులకు తమ తమ అవసరాలకు అల్లాను అర్థించేందుకు అనుమతించడమే కాకుండా వారిని తమ బాధలను, అవసరాలను తన ముందుంచమని ఆదేశించాడు. అంతే కాకుండా దేవుణ్ణి అర్థించని వారిని “ముతకబ్బిర్” (అహంకారి) అని సంబోధిస్తూ వారిపై తన ఆగ్రహాన్ని వ్యక్తం చేసాడు.

దివ్య ఖుర్ఆన్ లో ఈ విధంగా ఉపదేశించడం జరిగింది: “మీరు నన్ను ప్రార్థించండి, నేను మీ ప్రార్థనలను ఆలకిస్తాను. ఎవరైతే నా ప్రార్థన పట్ల దురహంకారం చూపుతారో, వారు తప్పక అవమానితులై నరకంలో ప్రవేశిస్తారు”.

దైవ ప్రవక్త సల్లల్లాహు అలైహి వసల్లమ్ గారు ‘దుఆ ఆరాధన యొక్క సారము’ అని అన్నారు. మరో హదీసులో ‘దుఆనే అసలైన ఆరాధన’ అని ఉంది. ‘అల్లాహ్ కు అతి

ప్రియమైన ఆరాధన దుఆ” అని మరో హదీసు తెలుపుతుంది. ఏ వ్యక్తికైతే దుఆ చేసే భాగ్యం కల్పించ బడిందో అతని కోసం కారుణ్యపు ద్వారాలు తెరువ బడ్డాయి. ఒక హదీసులో ‘అల్లాహ్ ను అర్థించని వాడిపై అల్లాహ్ ఆగ్రహం వ్యక్తం చేస్తాడు’ అని ఉంది. ఈ హదీసులన్నిటి ద్వారా దుఆ యొక్క ప్రాముఖ్యత ఏమిటో బాగా అర్థమై ఉంటుందని భావిస్తున్నాను.

దొఆ యొక్క ఆదాబ్

దుఆ అనేది అల్లాహ్ తఆలా తరపు నుండి మనకు లభించిన ఓ గొప్ప వరం. దీని ఆదాబ్ కూడా చాలా ప్రాముఖ్యము కలవి. దుఆకు సంబంధించిన ఆదాబ్ లో నుండి కొన్నిటిని క్రింద పేర్కొనడం జరుగుతుంది.

1. నా దుఆ ఆలకించబడుతుందనే నమ్మకంతో దుఆ చేయాలి.
2. అవసరాలలో, ప్రతికూల పరిస్థితులలో ఏ విధంగానైతే దుఆ చేస్తారో అలాగే అనుకూల పరిస్థితులలోనూ దుఆ చేస్తుండాలి.
3. తొందరపాటు పడకుండా ఓర్పుతో దుఆ చేస్తుండాలి.

4. నేను దుఆ అయితే చేస్తుంటాను కాని నా దుఆ ఆలకించబడదు అని మాత్రం అనకూడదు.
5. అధర్మ సంపదను సేవించడం మానేయాలి.
6. దుఆలో ఎవ్వరినీ శపించకూడదు.
7. ముందు తమ కోసం దుఆ చేసుకోవాలి, ఆ తరువాత ఇతరుల కోసం చేయాలి.
8. దుఆ ఆరంభములోనూ చివరిలోనూ దరూదే షరీఫ్ చదవాలి.
9. అలాగే దుఆలో అల్లాహ్ తఆలాను మహిమ పరచాలి.
10. దుఆ ముగించక ముందు ఒక సారి ఆమీన్ అనాలి.
11. చేతులెత్తి దుఆ చేయాలి, చివర్లో ఆ చేతులను ముఖం పై తడుముకోవాలి.

ఈ ఐదో క్యాసెట్

ఈ చిరు కానుక హదీసు గ్రంథాల నుండి సేకరించబడిన దైవ ప్రవక్త సల్లల్లాహు అలైహి వసల్లమ్ గారి 55 ప్రత్యేక ప్రార్థనల తెలుగు అనువాదము. ఈ ప్రార్థనలలో ఇహపర లోకాల శ్రేయస్సు మరియు అన్ని

రకాల విపత్తుల నుండి రక్షణ కోరడం జరిగింది. దైవ ప్రవక్త సల్లల్లాహు అలైహి వసల్లమ్ గారు ఈ దుఆలన్నీ అరబీలో చేసేవారు. కాబట్టి అరబీలోనే మనం కూడా ఈ దుఆలు చేయడం ఉత్తమం. కానీ సాధరణంగా అందరికీ (ప్రత్యేకంగా మహిళలకు) అరబీలో దుఆ చేయడం రాదు. ఒక వేళ చూసి చదివినా వాటి అర్థం తెలియదు. కాబట్టి వారందరి సౌలభ్యాన్ని దృష్టిలో పెట్టుకొని ప్రవక్త సల్లల్లాహు అలైహి వసల్లమ్ గారి ఈ దుఆల అనువాదాన్ని ప్రచురించడం జరుగుతోంది.

ముల్లా అలీ ఖారీ రహ్మాతుల్లాహి అలైహి గారు ఇటువంటి ముఖ్యమైన, ప్రత్యేకమైన దుఆలన్నిటినీ ఒక చిన్న పుస్తకము రూపములో జమ చేసి దానికి “అల్ హిజ్బుల్ ఆజమ్” అని పేరు పెట్టారు. వారు, అందులో మన సౌలభ్యం కోసం దైవ ప్రవక్త సల్లల్లాహు అలైహి వసల్లమ్ గారి దుఆలన్నిటినీ 7 భాగాలుగా విభజించి రోజుకో భాగాన్ని సులభంగా చదువుకునేలా రూపొందించారు. అంచేత మీరు ఆ పుస్తకాన్ని సంపాదించుకొని వాటి నుండి దుఆలు నేర్చుకోవడం లేదా చూసి చదవడం ఆరంభించండి. దీని ద్వారా చాలా శుభము, ఇహ

పరలోకాల శ్రేయస్సు మరియు అన్ని రకాల విపత్తుల నుండి రక్షణ లభిస్తుంది. కాని దానికి షరతు ఏమిటంటే మనం ధర్మ రీతిలోనే సంపాదించాలి, మనకు అయిన వారితో సరైన సంబంధాలు కలిగి ఉండాలి.

దుఃఖ ఎలా చేయాలి

దుఃఖ చేసేటప్పుడు నిష్ఠతో, భయభక్తులతో తమ లేమి మరియు దాసోహాన్ని వ్యక్తం చేస్తూ దుఃఖ చేయాలి. దైవ ప్రవక్త సల్లల్లాహు అలైహి వసల్లమ్ గారు చేసిన ఓ దుఃఖ ద్వారా మనకు ఇది మంచిగా అర్థమౌతుంది. అది దైవ ప్రవక్త సల్లల్లాహు అలైహి వసల్లమ్ గారు అల్లాహ్ తో చేసిన దువా కూడాను మరియు తమ సంతతికి నేర్చిన పాఠము కూడాను. ఒక వ్యక్తి దుఃఖ ఎలా చేయాలి, ఎటువంటి పదాలు ఉపయోగించాలి అనే విషయాలు దైవ ప్రవక్త సల్లల్లాహు అలైహి వసల్లమ్ గారి ఈ దుఃఖ నుండి తెలుసుకోవచ్చు.

ఆ దుఃఖ ఏమిటంటే: “ఓ అల్లాహ్ ! నీవు నా మాటలు వింటున్నావు, నా పరిస్థితిని చూస్తున్నావు, నీవు నా బాహ్యం, అంతరంగాలను తెలిసినవాడివి, నాకు సంబంధించిన ఏ విషయము కూడా నీ నుండి దాగి లేదు.

నేను ఆపదలో ఉన్నాను, నీ యొక్క సహాయము అవసరమైన వాణ్ణి, నేను నిన్నే అర్థిస్తున్నాను. నీ సహాయము కోరుకుంటున్నాను. భయభ్రాంతులకు గురై ఉన్నాను, నా పాపలను అంగీకరిస్తున్నాను. ఓ అల్లాహ్ ! ఒక గత్యంతరము లేనివాడు అర్థించినట్లు నేను నిన్ను అర్థిస్తున్నాను, ఓ పాపాత్ముడైన, తలవంపు, అవమానానికి గురైనవాడు వేడుకున్నట్లు నేను నిన్ను వేడుకుంటున్నాను. బాధల్లో, సమస్యలలో కూరుకుపోయినవాడు ప్రార్థించినట్లు నేను నిన్ను ప్రార్థిస్తున్నాను. నీ ముందు నా సిరస్సును వంచి, కళ్ళతో అసువులు కారుస్తూ, అణకువతో నీపాదలలో పడి నీ నుండి నీ కరుణను కోరుకుంటున్నాను". (కంజుల్ ఉమ్మాల్)

ఈ విధిమైన అణకువ, వినయవినమ్రతలతో చేసే ప్రార్థనలు ఇన్షాల్లాహ్ తప్పకుండా ఆలకించబడతాయి.

అల్లాహ్ మనందరికి మనస్ఫూర్తిగా దుఆలు చేసే సౌభాగ్యాన్ని కల్పించాలని ప్రార్థిస్తున్నాను. ఆమీన్...

వస్సలామ్

ముహమ్మద్ అబ్దుల్ ఖాదీ

**అల్లాహ్‌గారి సేల్లీ ఆలం మొహమ్మద్ వే ఆలం ఆలీ
మొహమ్మద్ వే బాలిక్ వేసేల్లీమ**

1. ఓ అల్లాహ్ ! నా ధార్మిక స్థితిని చక్కదిద్దు. ఎందుకంటే నా యోగక్షేమాలన్నీ దీంతోనే ముడిపడి ఉన్నాయి. నా ప్రాపంచిక స్థితిని సంస్కరించు. ఎందుకంటే నేను ఇక్కడే జీవితం గడపవలసి ఉంది. నా పరలోకాన్ని చక్కదిద్దు, నేను అక్కడికే మరలవలసి ఉంది. నా జీవితాన్ని సమస్త వ్యవహారాలలో మేలుకు, శుభానికి దోహదపడేలా చెయ్యి. ఇంకా నా మరణాన్ని అన్ని రకాల కీడుల నుండి సురక్షితంగా, హాయిగా ఉండే సాధనంగా చెయ్యి. (ముస్లిం)

2. ఓ అల్లాహ్ ! మాకు ఇహలోకములోనూ మేలును ప్రసాదించు, పరలోకంలో కూడా మేలును ప్రసాదించు. మమ్మల్ని నరకాగ్ని నుండి రక్షించు. (బుఖారి, ముస్లిం)

3. ఓ అల్లాహ్ ! నేను నీ నుండి సన్మార్గాన్ని, దైవభీతిని, సౌశీల్యాన్ని, మరియు సాటివారి పట్ల నిరపేక్షాభావాన్ని అర్థిస్తున్నాను. (ముస్లిం)

4. ఓ అల్లాహ్ ! నేను నీ నుండి ఆరోగ్యాన్ని, సౌశీల్యాన్ని, అమానతులను రక్షించే సుగుణాన్ని, సత్ప్రవర్తనను

మరియు విధివాతపై రాజీపడే స్వభావాన్ని ప్రసాదించ
మని వేడుకుంటున్నాను. (భైహాఖీ)

5. ఓ అల్లాహ్ ! నా అంతరంగాన్ని నా బాహ్యము
కన్నా ఉత్తమంగా తీర్చిదిద్దు. నా బాహ్యాన్ని కూడా
సంస్కరించు. ఓ అల్లాహ్ ! మీరు మీ దాసులకు (మీ
దయతో) అనుగ్రహించే సజ్జన కుటుంబీకులు, మంచి
(బర్కత్ గల) సంపద, మంచి సంతానము -ఎవరైతే
స్వయంగా మార్గవిహీనులు కారు, ఇతరులను కూడా
మార్గవిహీనులు చేయరో - నాకు కూడా అనుగ్రహించ
మని కోరుకుంటున్నాను. (తిర్మిజీ)

6. ఓ అల్లాహ్ ! నన్ను నీ వరప్రసాదాల ఔన్నత్యాన్ని,
ప్రాముఖ్యాన్ని గ్రహించేవానిగా, నిన్ను అత్యధికంగా
స్మరించేవానిగా, నీ ఉపదేశాలను పాటించేవానిగా,
నీ ఆజ్ఞలను జ్ఞాపకం ఉంచుకునేవానిగా చెయ్యి. (తిర్మిజీ)

7. నా ప్రభువా ! నాకు సహాయపడు, నాకు వ్యతిరేకంగా
ఉన్న నా శత్రువుకు సహాయపడకు. నన్ను సమర్థించు.
నాకు వ్యతిరేకంగా నిలిచేవారిని సమర్థించకు. నీ
సూక్ష్మాతి సూక్ష్మమైన ఉపాయాన్ని నాకు అనుకూలంగా
ఉపయోగించు. నాకు వ్యతిరేకంగా ఉపయోగించకు.

నన్ను సన్మార్గము పై నడిపించు. నన్మార్గము పై నడవటం నాకు సులభతరం గావించు. నాపై ఎవరు దౌర్జన్యానికి, అత్యాచారానికి ఒడిగట్టినా వారికి వ్యతిరేకంగా నాకు తోడ్పడు. ఓ ప్రభువా ! నీకు కృతజ్ఞతాంజలి ఘటించేవానిగా, నిన్ను అత్యధికంగా స్మరించేవానిగా, నీకు అత్యధికంగా భయపడేవానిగా, నిలువెల్లా నీకు విధేయుడనై ఉండేవానిగా, నీ సన్నిధిలో దీనంగా విలపిస్తూ వంగేవానిగా, మృదు మనస్సుతో నీ కారుణ్య దర్బారు వైపునకు మరలే వానిగా నన్ను తీర్చిదిద్దు. ఓ అల్లాహ్ ! నా పశ్చాత్తాపాన్ని స్వీకరించు, నా పాపాల మాలిన్యాన్ని ప్రక్షలనం గావించు. నా ప్రార్థనను ఆమోదించు. నా విశ్వాసాన్ని పటిష్ఠపరచు. నా నాలుకను సరిగ్గా నడిచేదిగా చేయి. నా హృదయానికి సన్మార్గ భాగ్యం ప్రసాదించు. నా అంతరంగం నుండి అన్ని రకాల కాపట్యాన్ని, కుల్లును, కల్తీని తొలగించు. (తిర్మిజీ)

8. ఓ అల్లాహ్ ! నేను నీ నుండి అన్ని రకాల శుభాలను, మేళ్ళను అర్థిస్తున్నాను. ప్రాపంచిక మేళ్ళను, పరలోకపు మేళ్ళను, నాకు తెలిసిన మేలును, నాకు

తెలియని మేలును అర్థిస్తున్నాను. అన్ని రకాల చెడుగుల నుండి నీ శరణు వేడుతున్నాను. ఐహిక కీడునుండి, పరలోకపు కీడు నుండి, నాకు తెలిసిన కీడు నుండి, నాకు తెలియని కీడు నుండి. ఓ అల్లాహ్ ! నీ ప్రత్యేక దాసులు, ప్రియ ప్రవక్త సల్లల్లాహు అలైహి వసల్లమ్ ఏ ఏ శుభాన్నయితే నిన్ను అర్థించారో వాటన్నిటినీ నేను నీ నుండి అర్థిస్తున్నాను. ఆయన ఏ ఏ కీడు నుండి నీ శరణు వేడారో, నేను కూడా ఓ అల్లాహ్ ! నీ శరణు వేడుతున్నాను. ఓ అల్లాహ్ ! నేను నీ నుండి స్వర్గాన్ని అర్థిస్తున్నాను. నరకం నుండి నీ శరణు వేడుతున్నాను. నరకాగ్నికి దగ్గరగా చేర్చే అన్ని రకాల చేష్టల నుండి, పలుకుల నుండి కూడా నీ శరణు వేడుతున్నాను. ఓ అల్లాహ్ ! నీవు నా యడల ఏ నిర్ణయం గైకొన్నా అది నా పాలిట శ్రేయస్కరంగా పరిణమించేలా చేయమని ప్రాధేయ పడుతున్నాను. (ఇబ్నె మాజహ్)

9. ఓ అల్లాహ్ ! నీ ప్రవక్త సల్లల్లాహు అలైహి వసల్లమ్ నిన్ను అర్థించినదంతా మేము అర్థిస్తున్నాము. వేటి నుండి నీ ప్రవక్త నీ శరణు వేడారో వాటన్నిటినీ నుండి

మేము నీ శరణు వేడుతున్నాము. అనుకున్న వాటిని సాధించడం కేవలం నీ దయాదాక్షిన్యాలపైనే ఆధారభూతమై ఉంది. ఏ ఆశయం కొరకైనా సాధన చేయడం, సాధన చేసే సద్బుద్ధి, శక్తి ప్రాప్తించడం కూడా దైవం తరపుననే జరుగుతుంది. (తిర్మిజీ)

10. ఓ అల్లాహ్ ! నీ కారుణ్యాన్ని తప్పనిసరి చేసే, నీ మన్నింపును నిశ్చితం చేసే ఆచరణలను మేము నీ నుండి అర్థిస్తున్నాము. అన్ని రకాల పాపాలనుండి సురక్షితంగా ఉంచే దానిని, అన్ని రకాల సత్కార్యాలు చేసే సద్బుద్ధిని, స్వర్గ ప్రాప్తిని, నరకం నుండి విముక్తిని మేము నీ నుండి అర్థిస్తున్నాము. (హాకిమ్)

11. ఓ అల్లాహ్ ! నేను ఇస్లాంతో పాటు నిల్చున్న స్థితిలో, కూర్చున్న స్థితిలో, నిద్రిస్తున్న స్థితిలో నన్ను రక్షించు. నీవు గైకొనే ఏ నిర్ణయం వల్ల కూడా నా శత్రువులకు, అసూయపరులకు వికటట్టాహాసం చేసే అవకాశం లభించకుండా చూడు. ఓ అల్లాహ్ ! నీ చేతిలో ఉన్న శుభాల నిధులను నీ నుండి అర్థిస్తున్నాను. నీ స్వాధీనములో ఉన్న అనర్థదాయకమైన వాటి నుండి నీ శరణు వేడుతున్నాను. (హాకిమ్)

12. ఓ అల్లాహ్ ! నన్ను నీ కృతజ్ఞుడై ఉండేవానిగా చేయ్యి. ఓర్పు వహించేవానిగా తీర్చిదిద్దు. నన్ను నా దృష్టిలో చిన్నవానిగానే ఉంచు. అయితే పరుల దృష్టిలో మాత్రం పెద్దవానిగా ఉంచు. (ముస్నదే బజ్జార్)

13. ఓ అల్లాహ్ ! నీకు ఇష్టమైన కార్యాలు చేసే సద్బుద్ధిని నాకు ప్రసాదించవలసిందిగా అభ్యర్థిస్తున్నాను. ఇంకా నాకు నిష్కల్మషమైన నమ్మకాన్ని, నీ పవిత్ర అస్థిత్యం పట్ల సద్భావనను ప్రసాదించు. (అబూ నుఐమ్)

14. ఓ అల్లాహ్ ! నీ ధ్యానం కొరకు, నీ ఉపదేశం కొరకు నా హృదయపు ద్వారాలు తెరువు. నీకు విధేయుడై ఉండే, నీ ప్రవక్త సల్లల్లాహు అలైహి వసల్లమ్ విధానాన్ని అనుసరించే భాగ్యాన్ని నాకు ప్రసాదించు. (తబ్రానీ)

15. ఓ అల్లాహ్ ! విశ్వాసంతో పాటు ఆరోగ్యాన్ని ప్రసాదించ వలసిందిగా నిన్ను అర్థిస్తున్నాను. న ద్గ్గణాలతో పాటు విశ్వాస భాగ్యాన్ని అనుగ్రహించవలసిందిగా నిన్ను వేడుకుంటున్నాను. పరలోక సాఫల్యంతో పాటు నా ఆశయాలలో విజయం చేకూర్చ వలసిందిగా నిన్ను ప్రార్థిస్తున్నాను. నీ

కారుణ్యాన్ని, క్షేమాన్ని, నీ మన్నింపును, నీ ప్రసన్నతను వేడుకుంటున్నాను. (తబ్రానీ, హాకిమ్)

16. ఓ అల్లాహ్ ! నా మనోక్షేత్రంలో నాటుకుపోయే విశ్వాసాన్ని ప్రసాదించవలసిందిగా నిన్ను అర్థిస్తున్నాను. దృఢమైన నమ్మకాన్ని ప్రసాదించమని కోరుకుంటున్నాను. ఎలాంటి నమ్మకం అంటే ఆ తరువాత నీవు నాకు వ్రాసిపెట్టిన కష్టం మాత్రమే నాకు వస్తుందన్న నిశ్చింత జ్ఞానోదయం నాకు అవ్వాలి. అలాగే నీవు నాకు ప్రసాదించిన జీవన సామగ్రిపై నాకు సంతృప్తిని ప్రసాదించు. (ముస్సినదే బజ్జాల్)

17. ఓ అల్లాహ్ ! నాకు కలిగే ప్రతి కష్టాన్ని సులభతరం చేసి నాపై దయచూపు. నాకు ఎదురయ్యే అవరోధాలన్నిటినీ సులభతరం చేయటం నీకు చాలా తేలిక. ఇహపరలోకాలలో నాకు సౌలభ్యాలను చేకూర్చ వలసిందిగా, సంపూర్ణ సౌభాగ్యాన్ని ప్రసాదించ వలసిందిగా నిన్ను అర్థిస్తున్నాను. (తబ్రానీ)

18. ఓ అల్లాహ్ ! సత్కార్యాలు చేసే సద్బుద్ధిని ప్రసాదించ వలసిందిగా, దుష్కర్మలను విడిచి పెట్టే సద్బుద్ధిని వాసగ వలసిందిగా, అభాగ్యులైన నీ

దాసులను ప్రేమించే సద్బుద్ధిని ఇవ్వవలసిందిగా నిన్ను వేడుకుంటున్నాను. ఓ అల్లాహ్ ! ఏదైనా ఒక జాతికి ఉపద్రవానికి, శిక్షకు గురిచేయాలన్నదే నీ నిర్ణయమైతే నన్ను ఆ ఉపద్రవానికి లోను చేయకుండానే నీ వైపు లేపుకో. (ముఅత్తా)

19. ఓ అల్లాహ్ ! మా వ్యవహారాలన్నిటి పరిణామం సజావుగా ఉండేలా చూడు. ఐహిక పరాభవం నుండి, పరలోకపు శిక్ష నుండి మమ్మల్ని కాపాడు. (హాకిమ్)

20. ఓ అల్లాహ్ ! నా హృదయాన్ని కావట్యం నుండి, నా కర్మలను ప్రదర్శనా బుద్ధి నుండి, నా నోటిని అబద్ధము నుండి, నా దృష్టిని చూపుల చౌర్యము నుండి పరిశుద్ధంగా ఉంచు. నీకు చూపుల చౌర్యం గురించి, ఆంతర్యములోని రహస్యాల గురించి సయితం తెలుసు. నాకు సంబంధించిన విషయమేదీ నీ నుండి దాగి లేదు. (హాకిమ్ తిర్మిజీ, ఖతీబ్)

21. ఓ అల్లాహ్ ! ధార్మిక విషయంలో స్థిరత్వాన్ని, నిలకడను ప్రసాదించవలసిందిగా నిన్ను అర్థిస్తున్నాను. స్థితప్రజ్ఞతను, విషయావగాహనలో పరిపక్వతను వాసగవలసిందిగా కోర్తున్నాను. నీ వరప్రసాదాలకు

కృతజ్ఞతలు తెలుపుకునే, అత్యుత్తమ రీతిలో నిన్ను ఆరాధించే సద్బుద్ధిని ఇవ్వవలసినదిగా నిన్ను వేడు కుంటున్నాను. నిజం పలికే నోటిని, కల్మషం లేని సహృదయతను ఇవ్వమని వేడుకుంటున్నాను. నీ జ్ఞాన పరిధిలో ఉన్న ప్రతీ మేలు కొరకు, నీకు తెలిసిన నా సమస్త పాపాల మన్నింపు కొరకు నిన్ను అర్థిస్తున్నాను. నీవు సమస్త రహస్య విషయాలు ఎరిగినవాడవు. (తిర్తిజీ)

22. ఓ అల్లాహ్ ! నా పాపాలను క్షమించు, నా నివాస గృహములో విస్తృతిని వాసగు. నీవు నాకు ప్రసాదించిన ఉపాధిలో శుభాన్నీ, నమ్మబ్బిని వాసగు. (తిర్తిజీ)

23. ఓ అల్లాహ్ ! నా తప్పులను క్షమించు, నా పై దయచూపు, నాకు సుఖ సౌఖ్యాలను ప్రసాదించు. నాకు ఉపాధిని ప్రసాదించు. (ముసన్నఫ్ ఇబ్నే అబీ షైబమ్)

24. ఓ అల్లాహ్ ! నీ శక్తితో నాకు సౌఖ్యాన్ని వాసగు. నన్ను నీ కారుణ్య ఛాయలోకి తీసుకో. నా జీవితాన్ని నీ ధ్యానంలో, నీ విధేయతలో గడిపేలా చూడు. నా అత్యుత్తమ ఆచరణపై నా జీవితం ముగిసేలా చూడు.

- తత్ఫలితంగా నాకు స్వర్గాన్ని ప్రసాదించు. (బైహాఫ్)
25. ఓ అల్లాహ్ ! నేను నీ నుండి నీ కారుణ్యాన్ని, నీ అనుగ్రహాన్ని అర్థిస్తున్నాను. నీవే అనుగ్రహభాగ్యానికి, కారుణ్యానికి యజమానివి. (త్రబానీ ఫిల్ కబీర్)
26. ఓ అల్లాహ్ ! నేను నీ నుండి పరిశుద్ధమైన జీవితాన్ని, సవ్యమైన మరణాన్ని అర్థిస్తున్నాను. ఆ మహాప్రస్థానములో ఎలాంటి పరాభవం, అవమానం జరుగకుండా చూడు. (హాకిమ్)
27. ఓ అల్లాహ్ ! నీవు నాకు ప్రసాదించిన జ్ఞానాన్ని నా కొరకు ఉపయుక్తంగా చేయ్యి. నాకు ప్రయోజన కరమైన విద్యను ప్రసాదించు. నా జ్ఞానాన్ని పెంచు. సర్వకాల సర్వావస్థల్లో అల్లాహ్ కే స్తోత్రం. నరకవాసుల స్థితి నుండి నేను అల్లాహ్ శరణు వేడుతున్నాను. (తిర్మిజీ)
28. ఓ అల్లాహ్ ! నన్ను క్షణకాలం కూడా నా మనసుకు అప్పగించకు. నాకు ప్రసాదించిన ఏ శ్రేయస్కరమైన వస్తువును కూడా నా నుండి లాక్కోకు. (ముస్నదే బజ్జాల్)
29. ఓ అల్లాహ్ ! నా వృధాప్యపు చివరి దినాలలో, నా జీవితపు చరమాంకంలో నా ఉపాధిలో ఇతోధికమైన విస్తృతిని ప్రసాదించు. (హాకిమ్)

30. ఓ అల్లాహ్ ! నా వయసు లోని చివరి భాగాన్ని నా జీవితపు అత్యుత్తమ భాగంగా చెయ్యి. ఇంకా నా చివరి కర్మ నా జీవితంలోని అత్యుత్తమ కర్మ అయి ఉండాలి. నీ సమక్షంలో నేను హాజరయ్యే రోజు నా పాలిట అన్నిటికన్నా మంచి రోజు అయి ఉండాలి. (తబానీ)

31. ఓ అల్లాహ్ ! మమల్ని క్షమించు, మా పై కరుణించు, నరకము నుండి మమల్ని రక్షించు, మా పరిస్థితులను మా వ్యవహారాలను చక్కదిద్దు. (మున్నదే అహ్మద్)

32. ఓ అల్లాహ్ ! మా (ముస్లింల) సంఖ్యను పెంచు, తగ్గించకు. మాకు గౌరవోన్నతలను ప్రసాదించు, మమ్మల్ని పరాభవం పాల్జేయకు. మాకు అన్ని రకాల అనుగ్రహ భాగ్యాలను ప్రసాదించు. మమ్మల్ని అనుగ్రహాలకు దూరం చేయకు. మమ్మల్ని దగ్గరకు చేర్చుకో. మాకు వ్యతిరేకంగా ఇతరులకు ప్రాధాన్యత ఇవ్వకు. మా యడల ప్రసన్నుడవు అవు. మమ్మల్ని సంతోషపరచు. (మున్నదే అహ్మద్, తిర్మిజీ)

33. ఓ అల్లాహ్ ! మా పరస్పర సంబంధాలను చక్కదిద్దు. మా హృదయాలను కలుపు. మమ్మల్ని

శ్రేయస్కర మార్గాలపై నడుపు. మమ్మల్ని అన్ని రకాల అంధకారాల నుండి వెలికితీసి, కాంతివైపు తీసుకు రా. అంతర్బాహ్య అశ్లేలాలన్నిటి నుండి మమ్ము కాపాడు. ఓ అల్లాహ్ మా వినికిడిలో, మా చూపులో మా హృదయాలలో అలాగే మా ఆలుబిడ్డలలో శుభాన్ని, సమృద్ధిని ప్రసాదించు. మా పశ్చాత్తాపాన్ని ఆమోదించు. మమ్మల్ని కటాక్షించు. నీవు గొప్పగా కటాక్షించేవాడవు. మమ్మల్ని నీ అనుగ్రహాలకు కృతజ్ఞతలు తెలుపుకునేవారిగా, విలువ ఇచ్చేవారుగా తీర్చిదిద్దు. మా పై నీ అనుగ్రహాలను పరిపూర్తి గావించు. (తబ్రానీ, హాకిమ్)

34. ఓ అల్లాహ్ ! నా అంతరంగాన్ని భయభక్తులతో అలంకరించు. దానిని పరిశుద్ధపరచు. నీవే అందరికన్నా చక్కగా ప్రక్షాళనం చేసేవాడవు. నీవే దానికి సంరక్షకుడవు, యజమానివి. (మున్నదే అహ్మద్)

35. ఓ అల్లాహ్ ! నీ పై పూర్తి విశ్వాసముగల, మరణాంతరర నీ వద్దకు చేరాలని బలమైన విశ్వాసముగల, నీ నిర్ణయాలపై సంతోషపడే, నీ అనుగ్రహాలపై సంతృప్తి చెందే “నఫ్సే ముత్ మిన్నహ్”

(మనస్సు) నాకు ప్రసాదించమని వేడుకుంటున్నాను.
(తబ్రానీ ఫిల్ కబీర్)

36. ఓ అల్లాహ్ ! నీ ధ్యానము నిమిత్తము నా హృదయ
ద్వారాలను తెరువు. నీకు, నీ ప్రవక్తకు విధేయత చూపే,
నీ పవిత్ర గ్రంథం ప్రకారం మసలుకొనే సద్బుద్ధిని
నాకు ప్రసాదించు. (తబ్రానీ ఫిల్ జెసత్)

37. ఓ అల్లాహ్ ! నీ సన్నిధికి చేరుకునే వరకు నీ
రౌద్రానికి నిత్యం భీతిల్లుతూ, అనుక్షణం నిన్ను స్మరిస్తూ
ఉండేలా నా పరిస్థితిని చెయ్యి. నీ అవిధేయుడుగా
మారి దౌర్భాగ్యం కొనితెచ్చుకునే దుర్భర స్థితి
దాపరించకుండా చూడు. (తబ్రానీ ఫిల్ జెసత్)

38. ఓ అల్లాహ్ ! ఎన్నో కళ్ళు రక్త కన్నీరు కార్చే,
ఎందరో నేరస్తుల గడ్డాలు నిప్పురవ్వలగా మారిపోయే
గడియ రాక ముందే నీ అగ్రహూదగ్ర స్థితికి భీతిల్లి,
కన్నీటి వర్షంతో మనోక్షేతాన్ని తడిపే అశ్రు నయనాలను
నాకు ప్రసాదించు. (ఇబ్నే అసాకిర్)

39. ఓ అల్లాహ్ జగతిలోని వస్తువులన్నిటికంటే
అధికంగా నాకు నీ యడల ప్రేమ ఉండేలా,
అన్నిటికంటే అధికంగా నాకు నీ యడల భయం ఉ

ండేలా నన్ను మలచు. నిన్ను కలుసుకునే ఉత్సాహంలో నా ప్రాపంచిక అక్కరలు, అభిలాషలన్నీ అంతమై పోయేలా చూడు. లోకవాసులకు నీవు ఎన్నో ఆకర్షణీయమయిన వస్తువులను ప్రసాదించి వారి కంటికి చలువు ఇచ్చినట్లే, నీవు నా కళ్ళను నీ ఆరాధన, విధేయతల ద్వారా చల్లబరచు. (అబూ నుఐమ్)

40. ఓ అల్లాహ్ ! నీయడల నాలో ప్రేమను సృజించు. నిన్ను ప్రేమించే దాసుల ఎడల నాలో ప్రేమ భావం కలిగించు. నీ ప్రేమను నోచుకునే స్థానానికి చేర్చే ఆచరణల పట్ల నాలో ప్రేమ భావం పెంపొందించు. ఓ అల్లాహ్ ! నా ప్రాణం పట్ల, నా ఆలుబిడ్డల పట్ల గల ప్రేమ కన్నా చల్లని నీరుకన్నా ఎక్కువ మక్కువ నీ పట్ల ఉండడలా నన్ను తీర్చిదిద్దు. (తిర్మిజీ)

41. ఓ అల్లాహ్ ! నీ పట్ల ప్రేమను కలిగించు. నీ దృష్టిలో, నీ దాసుల్లో ఎవరెవరి ప్రేమ నాకు లాభదాయకమో నాలో వారందరి పట్ల ప్రేమభావం సృజించు. ఓ అల్లాహ్ ! నాకు ప్రీతికరమైన ఏ ఏ వస్తువులను నీవు నాకు ప్రసాదించావో వాటిని నాకు ఉపయుక్తంగా చేయ్యి. నీ ప్రేమను చూరగొనటంలో

అవి దోహదకారి అయ్యేలా చెయ్యి. నాకు ఇష్టమైన ఏ వస్తువులను నీవు నాకు ఇవ్వలేదో, వాటి మూలంగా నాకు లభించిన తీరిక ద్వారా నీ ప్రేమను పొందే సద్బుద్ధిని నాకు వాసగు. (తిర్తిజీ)

42. ఓ అల్లాహ్ ! నాకు ఉపయుక్తమైన దానిని నా ఆంతర్యంలో నూరిపోయ్యి. నా ఆంతర్యంలోని చెడు నుండి నన్ను కాపాడు. నన్ను నీ రక్షణలో ఉంచు. (తిర్తిజీ)

43. ఓ హృదయాలను మరల్చేవాడా ! నా హృదయాన్ని నీ ధర్మంపై స్థిరంగా ఉంచు. (తిర్తిజీ)

44. ఓ అల్లాహ్ నేను నీ బలహీన దాసుడను. నీ ప్రసన్నతను చూరగానే మార్గంలో నా బలహీనతను బలంగా మార్చివేయి. నా నుదిటిని పట్టి నన్ను మేలైన దిశ వైపు త్రిప్పు. నేను అధోగతిలో ఉన్నాను. నాకు గౌరవం వాసగు. నేను నిరుపేదగా, దరిద్రునిగా ఉన్నాను. నాకు నా అవసరాలను వాసగు. (తబ్రానీ)

45. ఓ అల్లాహ్ ! నన్ను నీ ప్రియతమునిగా చేసుకో. నన్ను నేను నీ సన్నిధిలో అల్పునిగా ఊహించుకునేలా చెయ్యి. ఇతరుల దృష్టిలో నన్ను ఆదరణీయునిగా

చెయ్యి. దుర్గణాల నుండి నన్ను కాపాడు. వాటి నుండి
దూరంగా ఉంచు. (మకారిముల్ అఖ్లాఖ్)

46. ఓ అల్లాహ్ ! పీడలు, విపత్తుల పరిస్థితుల బాధ
నుండి, దౌర్భాగ్యకర స్థితి దాపరించటం నుండి,
దురదృష్టకర జాతకం నుండి, శత్రువులు పరిహాసము
చేయటం నుండి నీ శరణు వేడుతున్నాను. (బుఖారీ)

47. ఓ అల్లాహ్ ! విచారం, దుఃఖం నుండి, అధైర్యం
నుండి, సోమరితనం నుండి, పిరికితనం నుండి,
రుణభారం నుండి, జనుల ఒత్తిడి నుండి నేను నీ
శరణు వేడుతున్నాను. (బుఖారీ)

48. ఓ అల్లాహ్ ! బద్దకం నుండి, నికృష్టమైన వృద్ధాప్యం
నుండి, రుణభారము నుండి, అన్ని రకాల పాపాల
నుండి నేను నీ శరణు వేడుతున్నాను. ఓ అల్లాహ్ !
నరక యాతన నుండి, నరకం పరీక్ష నుండి, సమాధి
పరీక్ష నుండి, సమాధి యాతన నుండి సిరిసంపదల
ఉపద్రవపు కీడు నుండి, దారిద్ర్య పరీక్ష నుండి, దజ్జాల్
ఉపద్రవపు కీడు నుండి నేను నీ రక్షణ పొందుతున్నాను.

49. ఓ అల్లాహ్ ! నా పాపాల ప్రభావాన్ని వడగళ్ళతో,
మంచు నీటితో కడిగివేయి. తెల్లని వస్త్రం మురికి నుండి

శూభ్రం చేయబడినట్లే నా హృదయాన్ని (దురాచరణల నుండి, నైతిక రుగ్మతల నుండి) కడిగివెయ్యి. ఇంకా నాకూ, నా పాపాలకు మధ్య తూర్పు-పడమరల మధ్య నీవు సృష్టిమచినంత దూరాన్ని సృష్టించు. (బుఖారీ)

50. ఓ అల్లాహ్ ప్రయోజనకరం కాని విద్య నుండి, భక్తిలేని హృదయం నుండి, సంతృప్తి చెందని మనస్సు నుండి, స్వీకృతి పొందని ప్రార్థన నుండి నేను నీ శరణు వేడుతున్నాను. (ముస్లిం)

51. ఓ అల్లాహ్ ! నీ అనుగ్రహాలు క్షీణించిపోవటం నుండి, నీవు ప్రసాదించిన సుఖసౌఖ్యాలు దక్కుకుండా పోవటం నుండి, నీ శిక్ష విరుచుకుపడటం నుండి, నీవు సర్వవిధాల అప్రసన్నుడవు కావటం నుండి నీ శరణు వేడుతున్నాను. (ముస్లిం)

52. ఓ అల్లాహ్ పరస్పర విబేధాల నుండి, కాపట్యం నుండి, దుర్గుణాల నుండి నేను నీ శరణు వేడుతున్నాను.

53. ఓ అల్లాహ్ ! ఆకలి బాధ నుండి మరియు ద్రోహం తలపెట్టడం నుండి నేను నీ శరణు వేడుతున్నాను. (ఇబ్నే మాజహ్)

54. ఓ అల్లాహ్ ! బొల్లి వ్యాధి నుండి, కుష్టవ్యాధి

నుండి, మతిభ్రమించిన స్థితి నుండి, సమస్త చెడు రోగాల నుండి నేను నీ శరణు వేడుతున్నాను. (అబూదావూద్)

55. ఓ అల్లాహ్ ! దేని క్రిందైనా పడి నలిగిపోవుట నుండి, పైనుండి క్రిందపడుట నుండి, ముంపుకు గురికావటం నుండి, మంటల్లో కాలటం నుండి, నికృష్టమైన మునలితనం నుండి నీ శరణు వేడుతున్నాను. మరణ ఘడియల్లో పైతాన్ నన్ను శంకకు లోను చేయటమ నుండి నీ శరణు కోరుతున్నాను. యుద్ధ రంగంలో వెన్ను చూపి పారిపోతూ మరణించే స్థితి నుండి నీ శరణు వేడుతున్నాను. విష పురుగు కాటేయడం వల్ల మరణించటం నుండి కూడా నీ శరణు వేడుతున్నాను.

**అల్లాహ్‌షేఖ్ సేల్లీ ఆలూ షోషోష్కద్ షే ఆలూ ఆలీ
షోషోష్కద్ షే బాలిక్ షేసేల్లీష్**

మా ప్రచురణలన్నిటినీ www.idara.info నుండి లేదా facebook.com/idaraashrafululoom నుండి ఉచితంగా డౌన్‌లోడ్ చేసుకోవచ్చు.

జిల్లా కార్యాలయ - గొర్రెపల్లి ప్రాంతాధికారి

ఒక రోజు దైవ ప్రవక్త సల్లల్లాహు అలైహి వసల్లమ్ గారు తమ సతీమణి హజ్రత్ జువేరియా రజియల్లాహు అన్హా గారిని ఫజర్ నమాజు నుండి చాప్ట్ (మిట్ట మధ్యానానికి కాస్త ముందు) సమయం వరకు ఒకే చోట కూర్చోని జిక్ర (అల్లాహ్ నామ స్మరణం) చేస్తుండడం గమనించి వారికి 4 కలిమాలు (మాటలు) నేర్పి వీటిని మూడు సార్లు చదివితే మీరు ఫజర్ నమాజు నుండి లేవకుండా ఇప్పటివరకు చేసిన జిక్ర కన్నా ఎక్కువ పుణ్యం లభిస్తుందని అన్నారు. ఆ 4 కలిమాలు:

1. సుబ్హానల్లాహి వబిహ్మద్దిహి అదద ఖల్కిహి
2. వ రిజా నఫ్సిహి
3. వ జినత అర్షిహి
4. వ మిదాద కలిమాతిహి

(సహీ ముస్లిం: 4/2090; అబూదావూద్: 2/81;
తిర్మిజీ: 5/477; ఇబ్నె మాజహ్: 2/1251)

www.idara.info

ఇదారా అప్రెల్ ఉలూమ్ ట్రస్ట్

31 సంవత్సరాల నుండి ధార్మిక సేవలను అందిస్తున్న ఆంధ్ర రాష్ట్రంలోనే ఓ పేరుగాంచిన ధార్మిక విద్యాసంస్థ ఇదారా అప్రెల్ ఉలూమ్. ఈ సంస్థ 31 సంవత్సరాల సుదీర్ఘ కాలంలో 850 మంది హాఫిజ్ ఖుర్ఆన్, 554 మంది ఆలిమే దీన్, 73 మంది ముఫ్తీలను ముస్లిం ప్రపంచానికి అందించింది. ఇందులో ప్రస్తుతం 1919 మంది (అందులో వివిధ రాష్ట్రాల నుండి వచ్చిన 975 మంది విద్యార్థులు బోర్డింగ్ లో వుంటూ, 944 మంది స్థానికులు) ధార్మిక విద్యను అభ్యసిస్తున్నారు. వారిలో ఎక్కువ శాతం పిల్లల ఖర్చు మదరసా నే భరిస్తుంది.

ధరలు గగనానికి చేరుకొని చిన్న ఇల్లు కూడా గడవడం కష్టంగా మారిన ఈ కాలంలో ఇంత మంది విద్యార్థులతో కూడిన ఈ మదరసాను కేవలం అల్లాహ్ దయతో, సాటి ముస్లిం సోదరుల ఆర్థిక సాయంతోనే నడపగలుగుతున్నాము.

కాబట్టి మదరసా యొక్క అవసరాల కొరకు ముస్లిం సోదరులందరూ తమ వంతు సాయం చేయాలని

విన్నపించు కుంటున్నాము.

మీ జకాత్, సద్ఖాత్ను మదరసా అడ్రస్ కు మనిఆడర్ చేయగలరు, లేదా మదరసా అకౌంట్ లో వేయగలరు:

Idara Ashraful Uloom Trust,
17-1-391/2/79/a, Khaja bagh, Saeedabad,
Hyderabad-59.
ph: 040 24070681, 24551251
A/C: 862710100001625 Bank of India

మోషాదాయిల్ ఆఫ్ఫెఫ్

ఈ ఆధునిక కాలంలో మన సోదరులు తమ పిల్లల చదువు పట్ల ఎంతో చింతిస్తుంటారు. ధార్మిక విద్యను అభ్యసించేవారు లౌకిక విద్యను అభ్యసించలేరు. అలాగే లౌకిక విద్యను అభ్యసించేవారు ధార్మిక విద్యను అభ్యసించలేరు. కాబట్టి తల్లిదండ్రులు ఈ విషయమై ఎంతో ఆవేదన వ్యక్తం చేస్తుంటారు. కాని అల్లాహ్ దయతో “ఇదారా అప్రఫుల్ ఉలూమ్ ట్రస్ట్” ఆధ్వర్యంలో “మాహదుల్ అప్రఫ్” అనే ఓ విద్యా సంస్థను 8 సంవత్సరాల క్రితం ఆరంభించడం జరిగింది. ఇందులో

అటు ధార్మిక విద్యతోపాటు ఆధునిక విద్యను కూడా అభ్యసించే ఏర్పాటు చేయడం జరిగింది. 5 సంవత్సరాల వ్యవధిలో పిల్లలు ఒకవైపు ఇంటర్ మరియు డిగ్రీ పూర్తి చేసుకుంటూ మరోవైపు ఆలిమ్ కోర్స్ (మౌలానా) కూడా పూర్తి చేసుకుంటారు. ఇప్పటికి 3 బ్యాచ్లు ఆలిమ్ కోర్స్ తో పాటు డిగ్రీని కూడా విజయవంతంగా పూర్తిచేసుకున్నాయి. పరిమిత సీట్లు మాత్రమే ఉండడం వల్ల ప్రస్తుతం 53 మంది పిల్లలు ఇక్కడ చదువుతున్నారు. మీరు కూడా మీ పిల్లల భవిష్యత్తు (ఇహపర లోకాలలో) ఉజ్వలంగా ఉండాలని కాంక్షిస్తున్నారా? అయితే మా సంస్థను సందర్శించి ఇక్కడ విద్యావిధానాలను దగ్గరగా వీక్షించండి, మీ సందేహాలను దూరం చేసుకోండి, మీకు పూర్తి నమ్మకం కలిగిన తరువాతే మీ పిల్లలను ఇక్కడ చేర్చండి. వారి ఐహిక, పరలోక జీవితాన్ని తీర్చిదిద్దండి. వివరాలకు సంప్రదించండి: హాఫీజ్ అబ్దుల్ ముహ్సీ,

9848202899/8125639026

Al Mahadul Ashraf, 16-2-139/11,
Near Akbari Masjid, Akbar bagh,
Malakpet, Hyd-36

క్లెగ్గమ్ ఎ శిరగయిత్

ప్రియమైన ముస్లిం సోదరులందరికీ ఓ శుభవార్త.

ఇస్లాం బోధనలను తెలుకొని ఆచరించాలని అనుకున్నప్పటికీ తెలుగులో ధార్మిక పుస్తకాలు లేక నిరాశ చెందుతున్న ముస్లిం సోదరులు ఇక నిరాశ చెందనఖరలేదు. “ఇదారా అప్రపుల్ ఉలూమ్ ట్రస్ట్, హైదరాబాద్” నుండి “హజ్రత్ మౌలానా ముహమ్మద్ అబ్దుల్ ఖవీ” గారి ఆధ్వర్యములో “పైగామ్ ఎ హిదాయత్” పేరుతో ఓ మాస పత్రిక వెలువడుతోంది. అందులో ఇస్లాం యొక్క మౌలిక విశ్వాసాలు, బోధనలతో పాటు ఖురాన్ ప్రవచనాలు (అనువాదము మరియు సంక్షిప్త వివరణతో), హదీసు ఆణిముత్యాలు, అంతిమ ప్రవక్త ముహమ్మద్ (స) గారి జీవిత చరిత్ర మరియు నేటి పరిస్థితులకు అనుగుణంగా హజ్రత్ మౌలానా అబ్దుల్ ఖవీ మరియు ఇతర ధార్మిక విద్వాంసుల వ్యాసాలు వుంటాయి. ఇక ఆలస్యం దేనికి? వెంటనే మెంబర్ గా చేరండి, ఇతరులను కూడా చేర్చండి.

సంప్రదించండి: ముహమ్మద్ సులేమాన్ అజ్మల్

9030557865; 9866212712